

લી. ૦૨-૦૫-૨૦૨૫

નવગુજરાત સમય, પાના નં-૦૫

IPL: ગાંધીનગર જવા રાત્રે 11:40 અને 12:10 વાગ્યે ખાસ મેટ્રો ટ્રેન

» તા. 2 મે અને 14મીએ
યોજનારી મેચ માટે
વિશેષ વ્યવસ્થા

નવગુજરાત સમય > ગાંધીનગર

IPL વખતે મોટેરાથી ગાંધીનગર આવવા રાત્રે 11:40 અને 12:10 વાગ્યે ખાસ ટ્રેનનો લાભ ગાંધીનગરવાસીઓને બે દિવસ માટે મળવાનો છે. 2 મે અને 14 મે ના રોજ મોટેરા સ્ટેડિયમ ખાતે યોજનારી IPL ક્રિકેટ મેચને લક્ષમાં લઈ GMRC દ્વારા વિશેષ વ્યવસ્થા કરાઈ છે.

અમદાવાદના નરેન્દ્ર મોદી ક્રિકેટ સ્ટેડિયમમાં 2 મે અને 14 મે ના રોજ યોજનારી IPL મેચ માટે GMRC દ્વારા કરાયેલી વ્યવસ્થા મુજબ મેટ્રો સેવાનો સમય મધ્યરાત્રિ 12:30 સુધી લંબાવવામાં આવ્યો છે. સામાન્ય દિવસોમાં સવારે 6:20થી રાત્રે 10 વાગ્યા સુધી ચાલતી મેટ્રો સેવા આ બે દિવસ વિશેષ રૂપે લંબાવવામાં આવી

છે. રાત્રે 10થી મધ્યરાત્રિ 12:30 સુધી માત્ર મોટેરા સ્ટેડિયમ અને સાબરમતી મેટ્રો સ્ટેશનથી સેવા ઉપલબ્ધ રહેશે. આ સ્ટેશનોથી મેટ્રોની બંને કોરિડોર પર કોઈપણ કાર્યરત સ્ટેશન સુધી મુસાફરી કરી શકાશે. અમદાવાદના મોટેરા સ્ટેડિયમથી ગાંધીનગર આવવા માટે સેક્ટર-1 સુધી રાત્રે 11:40 અને મધ્યરાત્રિ 12:10 વાગ્યે બે વિશેષ ટ્રેન દોડશે. મુસાફરો માટે 50 રૂપિયાની સ્પેશિયલ પેપર ટિકિટની વ્યવસ્થા કરવામાં આવી છે. રાત્રે 10 વાગ્યા પછી માત્ર આ સ્પેશિયલ ટિકિટ જ માન્ય રહેશે. મુસાફરોની સુવિધા માટે સ્પેશિયલ ટિકિટ નિરાંત કોસ રોડ, એપેરલ પાર્ક, કાલુપુર, ઓલ્ડ હાઈકોર્ટ, થલતેજ, મોટેરા, સાબરમતી, રાણીપ, વાડજ અને જીવરાજ મેટ્રો સ્ટેશનો પરથી અગાઉથી ખરીદી શકાશે. મેચના દિવસે અમદાવાદમાં દર 8 મિનિટે મેટ્રો ટ્રેન ઉપલબ્ધ રહેશે. રાત્રે 10 વાગ્યા પછી મોટેરા અને સાબરમતી સ્ટેશનથી દર 6 મિનિટે ટ્રેન મળશે.